

U17 EM-endaspæl



Kroatia, mai 2017

Innihaldsvirlit:

s. 3	Innleiðsla
s. 4	Lýsing av einstøku liðunum:
s. 4	Skotland
s. 5	Holland
s. 6-7	Frankaríki
s. 8-9	Ungarn
s. 10-14	Ukraina
s. 15	England
s. 16-18	Norra
s. 19-21	Lýsing og samanbering av liðum, sum “minna um” okkara U17 lið..
s. 22	Hvat hava vit lært av U17 EM-luttøkuni anno 2017
s. 23	Hagtøl frá kappingini

Frágreiðing frá U17 EM í Kroatia – mai 2017

Innleiðsla

Í døggunum 2. – 7. mai vóru fót bóltsmennararnir hjá FSF í Kroatia og eygleiddu nakrar EM dystir fyri U17 landslið. Hetta er fyrsta ferðin, vit hava eitt ungdómslandslið til eitt EM endaspæl, og tí er umráðandi, at vit royna at fáa so nógvar royndir og læra so nógv sum møgult av hesari luttøkuni. Tí gjørði FSF av at senda fót bóltsmennararnar at eygleiða nakrar dystir við tí fyri eyga at savna so nógva fót bóltsvitan sum møgult, sum síðan kann deilast út til fót bóltshugaði.

Dystirnir, vit sóu vóru hesir:

3. mai	Skotland v Føroyar	2-0
3. mai	Ungarn v Frakland	3-2
4. mai	Holland v Ukraina	1-0
4. mai	Norra v England	1-3
6. mai	Frakland v Føroyar	7-0
6. mai	Skotland v Ungarn	1-1

Út frá hesum eygleiðingum, umframt at vit sóu aðrar dystir í sjónvarpinum, kemur her ein stutt frágreiðing um einstøku liðini, umframt ein hugleiðing um, hvat vit kunnu brúka hesa vitan til, og hvat hetta merkir fyri fót bóltshvenjingina í Føroyum.

Lýsing av einstøkum liðum:

Skotland

Skotland er eitt av minnu bretsku londunum, sum hevur verið í eini menningartilgongd seinastu árin.

Skotland er eitt sindur sum vit høvdu væntað – eitt hart arbeiðandi lið, sum er væl skipað og leikararnir spæla disciplinerað. Liðið heldur seg til eina spælætlan, og sjálvt um teir t.d. móti okkara liðið vóru við yvirlutan, so lupu teir ikki á við fleiri leikarum enn vanligt.

Skotland hevði onkrar einstakar góðar leikarar, serliga vinstri kantur var ein profilur, sum var sera sterkur og skjótur, góður driblari og tann, sum skapti tað mesta hjá teimum. Hetta sást eisini aftur í leikháttinum, har teir ofta royndu at fáa spælt vinstra kant leysan, so hesin kundi bjóða av 1 móti 1 mótvegis bakkinum hjá mótstøðuliðnum.

Úrslitini:

Skotland v Føroyar 2-0

Skotland v Ungarn 1-1

Skotland v Frankaríki 1-2

Franska sigursmálið í allarsíðsta minuttinum móti skotum hevði við sær, at Frankaríki ognaði sær víðari luttøku í kappingini, meðan tey fyra stigini, ið Skotland fekk, ikki rukku til meira á hesum sinni.



Holland: 1:4:3:3

Holland hevði ein offensivan hugburð til spælið og torðu væl at spæla við risiko. Teir spældu við álopsbakkum og við 3 og 2 í verju í uppspælinum, har 6'arin fór aftur sum triðji verjuspælari, antin afturímillum miðverjuleikarar ella út í aðra síðuna. Í yvirgongdini til áloppspælið var 6'arin balancuspælari, og bakkur kom inn sum falskur bari í restverju.

Í gjøgnumbrotsspælinum lögdu teir dent á at koma í yvirtal í síðuni runt um bakkin hjá mótstøðuliðnum, við kantspælara og bakki. Tveir álopparar og 8arin høvdu renningar inn í 16-meturin og vongur í hinum borðinum kom inn í aftara økið.

Flytingar og rennimynstur komu tíðiliga til sjóndar í offensiva spælinum hjá Hollandi. Tteir vóru munandi betri enn okkara í so máta. Teir spæla við høgari bakketu og komu í trupuleikar í byrjanini av dystinum móti Ukraina, men sum dysturin leið fingur teir betri tak á hesum.

Bólttemjingar við rætningsskifti og eksplosiviteti:

Driblingar við høgari ferð, har teir bjóða av við fintum, kom tíðiliga til sjóndar hjá hollensku liðnum. Serliga viðvíkjandi einstaklinga teknikki undir trýsti vóru hollensku spælararnir væl fyri. Yvirhøvdur renningar í høgari ferð í umstillingum, at bjóða seg til og serliga renningar í bakrúm, har kom fysikkurin sjónliga fram.

Einstaklinga fysiskir førleikar: Teir hoppa fyrr enn okkara í luftnærdystum. Teir duga betri at fara inn á kropp í nærdystum og luftnærdystum, bæði fyri at vinna og verja bólt og eisini við at móttaka bólt.

Helt tó, at tað var ikki so nógv nýtt at síggja í mun til tað, vit kenna teir fyri.

Úrslitini:

Holland v Ukraina 1-0



Holland v Norra 2-2

Holland v England 3-0


1/4 –finala

Holland v Týskland 1-2

Frankaríki



Í álopsstöðu fer annar bakkurin framvið, ímeðan liðið altíð hevur triggjar verjuleikarar og ein 6'ara eftir í restverju.



Í fyrsta trýstinum leggur miðaleyparin trýst á annan mörverjan, so hesin ikki kann venda spælinum til hin miðverjan. Kantarnir fylgja bakkinum hjá mótstøðuliðnum.

Áhugavert er at síggja, at í verjustøðu eru bæði miðaleypari og høgri kantur allatíðina klárir at fara í mótálop og “tjóstarta”, áðrenn málverjin t.d. loftar einum innleggi.

Samanumtikið er talan um eitt sera gott lið. Allir leikarar eru sera væl fyri fysiskt – serliga er tað orkan at fremja nógvar renningar í dýbd - og merkisvert er at síggja, hvussu stórir leikararnir eru. Allir eru væl fyri tekniskt, har teir kunnu fremja ymsu dribblingarnar í høgari ferð og undir trýsti. Serliga teir offensivu leikararnir eru skjótir og dáma væl at bjóða av 1 móti 1.

Úrslitini:

Frankaríki v Ungarn 2-3

Frankaríki v Føroyar 7-0

Frankaríki v Skotland 2-1


¼-finala

Frankaríki v Spania 1-3

Ungarn




Skipan av liðnum í verjustöðu: 4-4-1-1



Skipan av liðnum í álopssöðu - uppspæl frá málmanni.

Síðubakkar leita langt fram, kantar koma inneftir. Miðverjanir fara breitt, ímeðan annar 6'arin fellur oman ímillum miðverjarnar. Sostatt byrjar uppspælið við trimum leikarum í verjuni. Brúka ekki nógv bakkar í álopsspælinum. Brúka kantar og sentralar offensivar leikarar til gjøgnumbrotsspæl. Gera brúk av einstaklinga færleikum til at skapa stöður.



Spæla sum oftast í longdarrætning, áðrenn teir spæl breitt

Sum heild eru leikararnir sera væl fyri tekniskt, serliga teir fyra fremstu hava framúr bóltfórleika og dáma væl at bjóða av í 1 móti 1 støðum. Miðáleyparin dugir væl at halda upp á bóltin og koma leysur av mótstøðumonnum. Leikararnir arbeiða hart sum eitt lið, og allir luttaka í verjuspælinum. Í dystinum móti Frankaríki fór annar 6'arin í miðverjuna, tá liðið skuldi verja oddastøðuna. Sostatt spældi Ungarn við fimm leikarum í verjuketuni seinastu løtuna.

Úrslitini

Ungarn v Frankaríki 3-2

Ungarn v Skotland 1-1

Ungarn v Føroyar 4-0

¼-finala

Ungarn v Turkaland 0-1

Ukraina



Gamla sovjetiska lýðveldið Ukraina luttók á triðja sinni í einum EM-endaspæli fyri U17 landslið.

Bólkur D, úrslit og endastøða:

Holland v Ukraina 1-0

England v Norra 3-1

England v Ukraina 4-0

Holland v Norra 2-2

England v Holland 3-0

Ukraina v Norra 2-0

Group D (Host country: Croatia)

	Teams	P	W	D	L	F	A	+/-	Pts
1	England	3	3	0	0	10	1	9	9
2	Netherlands	3	1	1	1	3	5	-2	4
3	Ukraine	3	1	0	2	2	5	-3	3
4	Norway	3	0	1	2	3	7	-4	1

1.umfar, Holland v Ukraina 1-0 (0-0)



Í stuttum var dystargongdin hon, at Ukraina legði frá landi sum eitt ódnarveður og komu í nógvur góðar støður og fingur nakrar móguleikar, men skot í stongina eftir umstilling, og tá hollendari bjargar á sjálvari mállinjunni, var tað nærmasta teir komu einum máli.

Holland kom meira og meira við í dystin sum fyrri hálvleikur leið og tók yvir og hevði takið restina av dystinum. Ukraina hevði onki mótsvar!

Hagtølini frá dystinum eru hesi:

Netherlands		Ukraine
1	Goals scored	0
12	Total attempts	3
4	on target	0
7	off target	2
1	blocked	1
1	against woodwork	1
6	Corners	2
2	Offsides	1
0	Yellow cards	0
0	Red Cards	0
8	Fouls committed	8
8	Fouls suffered	8


Ukraina nýtti eina 1:4:4:2 leikskipan.

4 leikarar í bakketu. Bakkar komu ikki framvið at luttaka í gjøgnumbrotsspælinum.

Tveir verjandi miðvallarleikarar, sum ikki tóku lut í uppspælinum.

Tveir kantar og tveir 9'arar, ið stóðu fyri áloppspartinum – gjøgnumbrotsspælinum.

Beinleiðis spæl við dugnaligum einstaklingum í fremstu ketu eyðkendi liðið og spælið!



Álopssparturinn



Málverjin sparkar málsþark langt nærum hvørja ferð!



Annar 9'arin – nr. 7 - stillar seg fleiri metrar aftanfyrir bakketuna. Kemur so við renningarferð og skallar víðari til hæggra kant, og so er gjøgnumbrotsspælið byrjað!



Hin varianturinn var diagonalavleveringar annaðhvørt frá miðverjum ella kantum.

Á hesum trimum myndum sæst langt skift frá hæggra miðverja afturum hollensku bakketuna til vinstra kant.

Tá ið Ukraina hevði bóltin spældu teir beinleiðis við høgum avleveringum annaðhvørt í bakrúm mitt eftir ella við diagonalavleveringum út til kant. Teirra máti at spæla álopsspæl tryggjaði teimum at kalla ongar umstillingar ímóti.

Verjuparturinn

Vardu við tveimum 9'arum. Bakketan og teir báðir 6'ararnir á miðvøllinum vóru VERJUSPÆLARAR saman við kantinum í bólt síðuni. Kanturinn í mótsattu síðu lá eitt vet forskotin og bíðaði eftir skjótum umstillingum.



Lágt trýst – brúkt meginpartin av dystinum!

Dúva upp á umstillingar!

Deyðbóltar

Holland tók alt sítt fólk aftur til horna ímóti. Ukraina hevði alt sítt fólk frammi!

Ukraina mundu skora upp á eina umstilling eftir innkast niðri í teirra vinstru síðu tætt við baklinjuna.



Vinstri bakkur tekur innkast á egnari hálvu



Høgri kantur stendur heilt úti við síðulinjuna í høgru síðu, tá ið innkastið kemur.



Tað eydnast Ukraina nærum í blindum at fáa sparkað yvir til ein púra leysan nr. 8, ið fær lagt innfyri, men Holland fær sparkað vekk á sjálvari mállinjun!

Snildur deyðbóltsvartur hjá teimum!

Niðurstøða:

Ukraina byrjaði dystin við ágangandi beinleiðis spæli. Teir fýra fremstu megnaði at koma til góðar støður og møguleikar, men Holland tók yvir sum fyrri hálvleikur gekk, og høvdu takið restina av dystinum.

Ukraina hevði onki annað boð upp á dystarætlan sína enn beinleiðis spælið. Tá ið Holland fekk verjuleik sín upp á pláss var ballið buði hjá eysturvepropearunum. Teir SÓU øgiliga góðir út fyrstu 25 min, men so heldur meira í hesum dystinum.

England:

Onglang spælir 1:4:3:3: tá teir hava bóltin, ímeðan teir í verjustøðu spæla 1:4:4:2. Leikararnir eru sera væl fyri fysiskt, teir eru sterkir og skjótir, umframt sera væl fyri tekniskt.

Í álopsspælinum hevur liðið ymiskar loysnir, har tað bæði verður roynt at bróta ígjøgnum úti í síðunum – við ymiskum innleggum - og sentralt á vøllinum. Bakkarnir í báðum síðunum koma væl framvið og halda breiddina, og gevur hetta kantunum móguleika at velja ímillum at koma inneftir og luttaka í kombinatiósspælinum, ella at verða verðandi í síðunum fyri at koma í 1 móti 1 støðum og bjóða av. Serliga ein leikari skaraði framúr, Jadon Sancho, í næstan tóktiskt ov góður at luttaka í U17 EM.

Í restverjuni, tað vil siga tá Onglandi var í álopi, stóðu altíð báðir miðverjarnir og ein 6'ari afturi í verjustøðu. Tá liðið misti bóltin, royndu teir seg við skjótum her og nú trýsti (skjót endurvinning/genpress) fyri at vinna bóltin aftur so langt frammi á vøllinum sum móguligt. Tá liðið vann bóltin á egnari hálvu, vóru teir dugnaligir til at hugsa skjótt frameftir og lupu á við nógvum fólki í mótálopinum.

Úrslitini:

England v Norra 3-1

England v Ukraina 4-0

England v Holland 3-0

¼-finala

England v Írland 1-0


½-finala

England v Turkaland 2-1

Finala


England v Spania 2-2 (Spania vann við brotsspørkum)

Norra 1:4:5:1



Ein dystur, har Ongland var spældominerandi, sum eisini var tilvitað um styrkina hjá Norra, við tað, at teir spældu meir upp á umstillingar. Fyri tað mesta vardi Norra djúpt afturi á teirru egnu hálvu við 9 monnum

Dømi




Uppgávan hjá hvørjum einstøkum leikara var púra greið hjá teimum. Tá bólturin var í økinum hjá leikara, sum hevði ábyrgdina av tí økinum/manninum, so bleiv tað beinanvegin lagt trýst á

við at stempla upp. 6-arin hjá Norra hevði alla tíðina til uppgávu at bakka upp fyri 8-aran og 10-aran, tá teir lögdu trýst á bólthavaran. So man kann siga, at sjálvt um teir vardu djúpt og tætt afturi á egnari hálvu, so lá 6-arin sum ein sweepari ímillum verju og miðju. Tá bólturin bleiv spældur breitt til vong hjá Onglandi, so skuldi tað helst vera 7-arin/11-arin, sum lögdu trýst á, meðan bakkur var klárur at bakka upp. Vit sóu tó, at longri vit komu inn í dystin, so bleiv tað truplari og truplari hjá Norra at halda hesar avtalur. Orkan gekk undan, og Norra skuldi royna at fáa tað útjavnandi málið, og tískil sóu vit støður, har tað var síðubakkur, sum kom í verjustøðu við teirra vong.

At Norra valdi at hava ein miðáloypara langt frammanfyri hinar, var grundað á, at tá teir vundu bóltin, so var ein møguleiki at kunna spæla bólt fram til áloypara, sum kundi halda upp á bóltin - sum hann eisini dugdi væl - til hann fekk stuðul frá leikarum, sum skuldi vera við til eina skjóta umstilling. Tær ferðirnar Norra kom fram til støður, har teir komu til innlegg, so høvdu teir altíð minst tveir ella tríggjar leikarir inni í 16-metrinum. Umframt, at teir eisini royndu at fáa leikarar til at taka ímóti bóltum, sum blivu sparkaðir burtur. Hetta krevur, at man hevur verjuleikarar, sum duga væl at fremja eina restverju soleiðis, at man ikki bleiv revsaður í einari umstilling. Tá tað bleiv støður 1v1, 2v2, ella 3v3, so vóru teir tilvitaðir um ikki at selja seg í einum nærdysti, men heldur fella aftur, soleiðis at teir fremru leikararnir kundu koma teimum til hjálpar.


Dømi:



Henda spæliætlan sá út til at virka væl hjá Norra, við tað, at teir dugdu væl at halda Englandi burtur frá teimum heilt stóru málmøguleikunum, og so komu teir eisini til nakrar heilt góðar umstillingar.

Uppspæl frá Norra var sera einfalt. Tá málmaður spældi til miðverja, so bleiv tað sparkað fram til áloypara, har teir skuldu vinna næsta bólt.

Dømi:



Henda spæliætlan krevur, at man hevur góða koncentrátiún og tol í verjuspælinum. Allir leikarar skulu vera góðir til at stempla upp og fella í trústspælinum. Nakað sum okkara kunnu læra nógv av. Hetta krevur, at leikarar hvør sær eru væl fyri fysiskt, og at man hevur leikarar, sum hugsa offensivt/defensivt í einari skjótari umstilling.

Úrslitini

Norra v England 1-3

Norra v Holland 2-2

Norra v Ukraina 0-2

Lýsing og samanbering av liðum, sum “minna um” okkara U17 lið:

Føroyar, Ukraina, og Norra – munur og líkheit.

Føroysku og norsku U17 liðini luttóku á fyrsta sinni í einum EM-endaspæli. Ukraina var við fyri triðju ferð.



Hesi trí liðini vóru útsligin í innleiðandi bólkaspælinum.

Úrslit og støður!

Bólkur B

Ungarn v Frankaríki 3-2

Føroyar v Skotland 0-2

Føroyar v Frankaríki 0-7

Ungarn v Skotland 1-1

Frankaríki v Skotland 2-1

Føroyar v Ungarn 4-0

Bólkur D

Norra v England 1-3

Holland v Ukraina 1-0

England v Ukraina 4-0

Norra v Holland 2-2

Holland v England 0-3

Norra v Ukraina 2-0

Group B (Host country: Croatia)

Teams	P	W	D	L	F	A	+/-	Pts
1 Hungary	3	2	1	0	8	3	5	7
2 France	3	2	0	1	11	4	7	6
3 Scotland	3	1	1	1	4	3	1	4
4 Faroe Islands	3	0	0	3	0	13	-13	0

Group D (Host country: Croatia)

Teams	P	W	D	L	F	A	+/-	Pts
1 England	3	3	0	0	10	1	9	9
2 Netherlands	3	1	1	1	3	5	-2	4
3 Ukraine	3	1	0	2	2	5	-3	3
4 Norway	3	0	1	2	3	7	-4	1

Líkheit

Øll trý liðini verja meira og minni við øllum 10 leikarum inni á egnari hálvu.

Føroyar verja við trimum linjum. Tveimum 9'arum, ið leggja trýstið inni á egnari hálvu. Í dystinum móti Frankaríki royndi føroyska liðið seg eisini við 5 leikarum í bakketu.



Her føroyska liðið í dysti móti Frankaríki í 1:5:5 leikskipan í seinna hálvleiki

Í hinum báðum dystunum leikti okkara lið 1:4:4:2 leikskipan

Norra verjir við trimum ella 4 linjum. Einum 9'ara, ið byrjar trýstið inni á egnari hálvu.



Norska liðið í dysti móti Englandi í 1:4:5:1 leikskipan

Sera stuttur avstandur millum leikarar og ketur



Ukraina verjir við trimum linjum. Tveimum 9'arum, ið skifta millum at byrja trýst frammanfyri ella aftanfyri miðjuna.

Ukrainska liðið í dysti móti Hollandi í 1:4:4:2 leikskipan

Munur

Um vit hyggja nærri eftir hagtølunum, leggja vit beinanvegin merki til ein stóran mun:

	Málroyndir tils.	Í miðal pr. dyst	Royndir á mál
Føroyar	3	1	3
Ukraina	22	7,33	7
Norra	27	9	6

Hóast øll 3 liðini í útgangsstøðu meira og minni verja langt aftur á vøllinum, síggja vit, at bæði Norra og Ukraina hava nógvar málroyndir!

Føroyska liðið hevði sera trupult at koma fram á síðsta 1/3. Fleir orsøkir til tess!

Tá ið Ukraina hevði bóltin, spældu teir beinleiðis við høgum avleveringum annaðhvørt í bakrúm mitt eftir ella við diagonalavleveringum út til kant. Einstaklingaførleiki hjá 4 teimum fremstu syrgdi fyri, at teir kundu hótta mótstøðuliðið. Tó, eins og Føroyar, taptu teir allar 3 dystirnar, og megnaðu ikki at skora í kappingini.

Í dystinum Norra v England sóu vit norska liðið fyri tað allarmesta verja 30-35 metrar úr egnum máli. Stuttur avstandur millum ketur og millum leikarar í ketum. Langur vegur fram til mótstøðumálið. Hóast tað, megnaðu teir nógvar ferðir at skapa støður og málmøguleikar. Liðtaktiskt og einstaklingaførleiki gjørði hetta møguligt. Serliga førleikin hjá leikarum í fremstu linju at taka bóltin til sín við rygginum til mótstøðumálið, var eyðsýndur. Norska liðið vann tann eina dystin og var sekundir frá sigri móti Hollandi. Norsku dreingirnir skoraðu í øllum trimum dystunum!

Fyrivarni

Orðini í hesi stuttu metingini byggja bert á 4 dystir:

Føroyar v Skotland

Føroyar v Frankaríki

Holland v Ukraina

Norra v England

Hvat hava vit lært av at luttaka í U17 EM? - Hvat er næsta stigið í menning av føroyskum fótboldsspælarum?

Í stuttum kann sigast, at tað er sera stórir munur á okkara leikarum og leikarunum á mótstøðuliðnum, á flest øllum økjum. Mótstøðumenninir eru betri fyri fysiskt, soleiðis at skilja, at teir eru skjótari og sterkari enn okkara. Harumframt eru teir betri førir fyri at endurtaka intensívt arbeiða í einum dysti og spæla við høgari ferð allan dystin. Tekniskt megna mótstøðumenninir betri at hava kontrol á bóltinum undir trýsti, umframt at avleveringarnar, serliga longu høggu avleveringarnar hava betri góðsku. Tá talan er um individuella taktiskan førleika, tað vil siga, serliga eginleikin at orientera seg og taka skjótar og rættar avgerðir, er eisini eyðsýndur munur á okkara leikarum og mótstøðumonnunum. Um vit hyggja at styrki í nærdystum, so er eisini stórir munur. Útlandsku leikararnir eru betri 1 móti 1, bæði í verjustøðu og í álopsstøðu. Tað var sjálvdan, fyri ikki at siga ongantíð, at ein av okkara leikarum basti sínum beinleiðis mótleikara í einari 1 móti 1 støðu. Tað eru ymiskir faktorar sum spæla inn – so sum skjótleiki, teknikkur og individuellur taktiskur førleiki – og ger hetta tilsamans, at okkara leikarar hava tað sera trupult í nærdystunum.

Samantikið, so kunnu vit staðfesta, at hesir munir á okkara leikarum og leikarunum á mótstøðuliðnum ikki er nakað nýtt. Seinastu mongu árin hava bæði landslið og feløg leikt eina rúgvu av altjóða dystum, og stórt sæð hvørja ferð hevur niðurstøðan verið, at skulu vit koma upp á næsta stig, so er umráðandi at leikararnir verða betri fyri fysiskt, verða betri í nærdystum 1 móti 1 og at vit megna betri at spæla undir trýsti. Tað er møguligt, at í og við at vit eru til eitt endaspæl, so gerast hesir munir uppafur meira sjónligir enn teir onkuntíð hava verið. Men vit hava so enn einaferð fingið staðfest, at tað eru nøkur ítøkilig øki sum vit kunnu betra fyri at flyta okkum longur fram á leið. Hesi øki eru fult í tráð við boðskapin og tey fimm útvaldu átaksøkini í nýggju menningarætlanini fyri barna- og ungdómsfótbólt, sum FSF gav út í mars í ár. Í so máta er tað gleðiligt at staðfesta, at vit við teimum útvaldu átaksøkjunum eru á rættari kós, men tað sum veruliga fer at gera mun er, at barna- og ungdómsvenjararnir, sum dagliga arbeiða við leikarum í feløgum kring landið, seta eyka fokus á júst hesi fimm átaksøkini. Harafturat arbeiða fótboldsmennararnir hjá FSF – í tøttum samstarvi við venjarar í feløgnum – við at seta í verk venjingar sum menna útvaldu átaksøkini, til frama fyri allar leikarar og føroyskan fótbold sum heild.

Leinkja til Menningarætlanina fyri barna- og ungdómsfótbólt er á heimasíðuni hjá FSF.

Hagtöl

Bólkaspælið

Group A (Host country: Croatia)

Teams	P	W	D	L	F	A	+/-	Pts
1 Spain	3	2	1	0	7	4	3	7
2 Turkey	3	2	0	1	8	5	3	6
3 Italy	3	1	0	2	3	5	-2	3
4 Croatia	3	0	1	2	2	6	-4	1

Group details

Group B (Host country: Croatia)

Teams	P	W	D	L	F	A	+/-	Pts
1 Hungary	3	2	1	0	8	3	5	7
2 France	3	2	0	1	11	4	7	6
3 Scotland	3	1	1	1	4	3	1	4
4 Faroe Islands	3	0	0	3	0	13	-13	0

Group details

Group C (Host country: Croatia)

Teams	P	W	D	L	F	A	+/-	Pts
1 Germany	3	3	0	0	15	1	14	9
2 Republic of Ireland	3	1	0	2	2	9	-7	3
3 Bosnia and Herzegovina	3	1	0	2	2	7	-5	3
4 Serbia	3	1	0	2	2	4	-2	3

Group details

Group D (Host country: Croatia)

Teams	P	W	D	L	F	A	+/-	Pts
1 England	3	3	0	0	10	1	9	9
2 Netherlands	3	1	1	1	3	5	-2	4
3 Ukraine	3	1	0	2	2	5	-3	3
4 Norway	3	0	1	2	3	7	-4	1

1/4-finaludystirnir

Spania v Frankaríki 3-1

Týskland v Holland 2-1

Ungarn v Turkaland 0-1

England v Írland 1-0

1/2-finaludystirnir

Spania v Týskland 0-0 (4-2 e.b)

England v Turkaland 2-1

Finaludysturinn

Spania v England 2-2 (4-1 e.b)

